

Tkarwit

Rita Saliba

Mas-sebħ tqanqlet buffura,
kaxkret il-ħmura mriegħxa
tal-ġhabex bħal velu
fuq xagħri silla vjola mferraq.
Ħarrket zkuk il-bużbież
irejjaħ ma' kull fewġa rieżħa,
iserraħ ma' fdal ta' sejjieħ
qed jostor fih gremxul imgerrex
ikangi lewn il-weraq tal-qarsu.
Iż-znuber iżaqзақ marċ funebri
jbandal friegħi mgħobbija bis-snin,
jibki labar fuq art għerja
mixquqa tistenna l-aħħar tixriba.
Mal-ġenb snien metalliċi
bil-magni mitfjin jistennew
ġo fihom rikkieba lebsin sdieri ħodor,
jištu 'l-ajru mtaqqal
li qed itellifhom mix-xogħol,
jitolbu li jġhaddi ma jdumx il-maltemp
ħa jfittxu jqaċċtu injam bla sura,
jaqilgħu siġra minn għeruqha...
hemm bżonn tagħmel il-wisa'
tizdied karreġgata oħra
ħa jġhaddu komdi r-roti tal-lakstu
minn fuq sodda sewda lixxa
tixhed elf vjaġġ f'dinja ttellaq mal-ħin.
Is-sema karab, instema' t-tkarwit ġej minn fuq
u beзақ dmugħ kiesaħ fuq dal-każ magħluq.